

लक्ष्मी सोपान ॲग्रीकल्चर प्रोड्यूस
मार्केटिंग कंपनी लि.बार्शी जि.सोलापूर
या खाजगी बाजार समितीचा सन
२०१८-२०१९ च्या कांदा अनुदान
योजनेत समावेश करण्याबाबत.

महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक: सपस-२०१८/प्र.क्र.३६७/२४ स

मंत्रालय, विस्तार, मुंबई-३२

दिनांक:- १७ ऑक्टोबर, २०२२

- संदर्भ:-**
- १) मंगळवार, दिनांक ११ डिसेंबर, २०१८ रोजीचा मंत्रिमंडळ निर्णय
 - २) गुरुवार, दिनांक २० डिसेंबर, २०१८ रोजीचा मंत्रिमंडळ निर्णय
 - ३) शासन निर्णय, सहकार, पणन व वस्त्रोद्योग विभाग,
क्रमांक: सपस-२०१८/प्र.क्र.३६७/२४ स, दिनांक २६ डिसेंबर, २०१८
 - ४) शासन निर्णय, सहकार, पणन व वस्त्रोद्योग विभाग,
क्रमांक: सपस-२०१८/प्र.क्र.३६७/२४ स, दिनांक ३१ जानेवारी, २०१९
 - ५) शासन निर्णय, सहकार, पणन व वस्त्रोद्योग विभाग,
क्रमांक: सपस-२०१८/प्र.क्र.३६७/२४ स, दिनांक १५ फेब्रुवारी, २०१९
 - ६) शासन निर्णय, सहकार, पणन व वस्त्रोद्योग विभाग,
क्रमांक: सपस-२०१८/प्र.क्र.३६७/२४ स, दिनांक ८ मार्च, २०१९
 - ७) शासन निर्णय, सहकार, पणन व वस्त्रोद्योग विभाग,
क्रमांक: सपस-२०१८/प्र.क्र.३६७/२४ स, दिनांक २० सप्टेंबर, २०१९
 - ८) बुधवार, दिनांक २१ सप्टेंबर, २०२२ रोजीचा मंत्रिमंडळ निर्णय

प्रस्तावना:-

शासन निर्णय, दिनांक २६ डिसेंबर २०१८ अन्वये सुरुवातीस राज्यातील कृषी उत्पन्न बाजार समित्या व प्रसन्ना कृषी मार्केट, पाडळीआळे, जि. अहमदनगर या खाजगी बाजार समितीमध्ये १ नोव्हेंबर, २०१८ ते १५ डिसेंबर, २०१८ या कालावधीत कांदा विक्री केलेल्या पात्र शेतकऱ्यांना रुपये २०० प्रति क्विंटल व जास्तीत जास्त २०० क्विंटल प्रति शेतकरी या प्रमाणात अनुदान मंजूर करण्यात आले आहे. या योजनेतर्गत कांदा अनुदानाचा कालावधी वेळोवेळी वाढविण्यात आला असून, सुधारित अंतिम कालावधी दिनांक १ नोव्हेंबर, २०१८ ते २८ फेब्रुवारी, २०१९ असा निश्चित करण्यात आला आहे.

कांदा अनुदानाचा निर्णय घेताना प्रसन्ना कृषी मार्केट, पाडळीआळे, अहमदनगर या खाजगी बाजार समिती मधील कांदा आवक व लाभार्थी यांची माहिती पणन संचालनालयाने उपलब्ध करून दिल्याने, सदर खाजगी बाजार समितीचा समावेश अन्य कृषी उत्पन्न बाजार समित्या सोबत करण्यात आलेला आहे. याबाबतचा शासन निर्णय निर्गमित झाल्यानंतर लक्ष्मी सोपान अँग्रीकल्चर प्रोड्यूस मार्केटिंग कंपनी लि. बार्शी जि.सोलापूर या खाजगी बाजार समितीचा कांदा अनुदान योजनेत समावेश करण्याबाबत विनंती केली होती.

तत्कालीन मा.मंत्री (पणन) यांच्या अध्यक्षतेखाली सन २०१६-१७ व २०१८-१९ मधील कांदा अनुदानाबाबत दिनांक ३ जून, २०१९ रोजी आयोजित बैठकीमध्ये घेतलेल्या निर्णयानुसार, लक्ष्मी सोपान अँग्रीकल्चर प्रोड्यूस मार्केटिंग कंपनी लि. बार्शी जि.सोलापूर या खाजगी बाजार समितीस परवाना मंजूर करताना विहित केलेल्या अटी व शर्ती पूर्ण करत असल्याने, सदर खाजगी बाजार समितीचा समावेश कांदा अनुदान योजनेत समावेश करण्यास तत्कालीन मा. मंत्री (पणन) यांनी दिलेल्या मान्यतेनंतर शासन निर्णय, दिनांक २०/९/२०१९ निर्गमित करण्यात आला आहे. तथापि, लक्ष्मी सोपान अँग्रीकल्चर प्रोड्यूस मार्केटिंग कंपनी लि. बार्शी जि.सोलापूर या खाजगी बाजार समितीस अनुदान देण्यापूर्वी मा. मुख्यमंत्री महोदय यांची मान्यता घेणे आवश्यक असल्याचे वित्त विभागाने नमूद केलेले आहे. त्यास अनुसरून मा. मुख्यमंत्री महोदय यांची कार्योत्तर मंजूरी घेऊन, सदर प्रस्तावास मंत्रिमंडळ बैठकीतही मान्यता देण्यात आली. त्यानुसार लक्ष्मी सोपान अँग्रीकल्चर प्रोड्यूस मार्केटिंग कंपनी लि.बार्शी जि.सोलापूर या खाजगी बाजार समितीचा सन २०१८-२०१९ च्या कांदा अनुदान योजनेत समावेश करण्यास कार्योत्तर मंजूरी देण्याची बाब शासनाच्या विचाराधीन होती.

शासन निर्णय:-

सन २०१८-२०१९ या वर्षात दिनांक १ नोव्हेंबर, २०१८ ते दिनांक २८ फेब्रुवारी, २०१९ या कालावधीसाठी निश्चित केलेल्या कांदा अनुदान योजनेत लक्ष्मी सोपान अँग्रीकल्चर प्रोड्यूस मार्केटिंग कंपनी लि.बार्शी जि.सोलापूर या खाजगी बाजार समितीचा समावेश करण्यास कार्योत्तर मंजूरी देण्यात येत आहे.

२. सदर कांदा अनुदान पणन संचालक, महाराष्ट्र राज्य, पुणे यांच्या स्तरावरून थेट शेतकऱ्यांच्या बँक खात्यात जमा करण्यात येईल.

३. प्रस्तुत खाजगी बाजार समितीसाठी योजनेच्या अंमलबजावणीच्या अटी व शर्ती शासन निर्णय, दिनांक २६/१२/२०१८ मध्ये नमूद केल्याप्रमाणेच राहतील.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संकेतांक २०२२१०१७१५२९४९५२०२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. सुप्रिंव सं. धपाटे)

सह सचिव (पणन)

सहकार, पणन व वस्त्रोद्योग विभाग

प्रति,

- I. मा. मुख्यमंत्री यांचे प्रधान सचिव, मंत्रालय, मुंबई
- II. मा. मंत्री (सहकार, पणन व वस्त्रोद्योग) मंत्रालय, मुंबई
- III. मा.राज्यमंत्री (पणन) मंत्रालय, मुंबई
- IV. मा.मुख्य सचिव, मंत्रालय, मुंबई
- V. अपर मुख्य सचिव (वित्त) वित्त विभाग, मंत्रालय, मुंबई
- VI. सहकार आयुक्त व निबंधक, सहकारी संस्था, महाराष्ट्र राज्य, पुणे
- VII. पणन संचालक, महाराष्ट्र राज्य, पुणे,
- VIII. कार्यकारी संचालक, महाराष्ट्र राज्य कृषी पणन मंडळ, पुणे
- IX. विभागीय सहनिबंधक, सहकारी संस्था, पुणे
- X. जिल्हा उपनिबंधक, सहकारी संस्था, सोलापूर
- XI. महालेखापाल, महाराष्ट्र-१ /२ (लेखा व अनुज्ञेयता / लेखापरिक्षा), मुंबई/नागपूर,
- XII. अधिदान व लेखा अधिकारी, मुंबई
- XIII. वित्त विभाग, व्यय-२/अर्थसंकल्प-११, मंत्रालय, मुंबई-३२
- XIV. अवर सचिव, १७ स, सहकार, पणन व वस्त्रोद्योग विभाग, मंत्रालय, मुंबई,
- XV. निवड नस्ती २४ स, सहकार, पणन व वस्त्रोद्योग विभाग, मंत्रालय, मुंबई.